

ಶ್ರೀರಾಮನಾಥ-ಸುಪ್ರಭಾತಮ್

{|| ಶ್ರೀರಾಮನಾಥ-ಸುಪ್ರಭಾತಮ್ ||}

ಗಣೇಶಂ ಶಾರದಾಂ ಶಂಭುಂ ದೇವೀಂ ದುರ್ಗಾಂ ಚ ರಾಘವಮ್ |

ರಾಮನಾಥಂ ನಮಸ್ಕೃತ್ಯ ಸುಪ್ರಭಾತಂ ಕರೋಮ್ಯಹಮ್ || ೧ ||

ನಮಸ್ತೇ ಗಿರಿಜಾ-ಕಾಂತ ಶರಣಾಗತ-ವತ್ಸಲ |

ಉತ್ತಿಷ್ಠ ಕರುಣಾಸಿಂಧೋ ಸನ್ಧ್ಯಾ ಕಾಲಃ ಪ್ರವರ್ತತೇ || ೨ ||

ಉತ್ತಿಷ್ಠೋತ್ತಿಷ್ಠ ಗೌರೀಶ ಉತ್ತಿಷ್ಠ ವೃಷಭ-ಧ್ವಜ |

ಉತ್ತಿಷ್ಠ ಪಾರ್ವತೀ-ನಾಥ ತ್ರೈಲೋಕ್ಯಂ ಮಂಜಲಂ ಕುರು || ೩ ||

ಮಾತಃ ಪುರಾರಿ-ಹೃದಯಾಂಬುಜ-ನಿತ್ಯವಾಸೇ ಭಕ್ತ್ಯಾ ಮುರಾರಿ-ಮುಖಪೂಜಿತ-ಪಾದಯುಗ್ಮೇ |

ಶ್ರೀಶಂಕರಾಶ್ರಿತ-ಜನೇಷು ದಯಾದ್ರ್ಯ-ಚಿತ್ತೇ ಶ್ರೀರಾಮನಾಥ-ದಯಿತೇ ತವ ಸುಪ್ರಭಾತಮ್ || ೪ ||

ತವ ಸುಪ್ರಭಾತಮಮರೇಂದ್ರ-ವಂದಿತೇ ನಿಜ-ದೀನ-ಭಕ್ತ-ವರದಾನ-ಶೋಭಿತೇ |

ಹರ್-ಇಧಾತ್ಯ-ದೇವರಮಣೀಭಿರರ್ಚಿತೇ ಹ್ಯವ ರಾಮನಾಥ-ದಯಿತೇ ದಯಾಯುತೇ || ೫ ||

ರಾಮಾದಿ-ಭಕ್ತನಿಚಯಾಸ್ತ್ವ ದುಪಾಸನಾಯ ಗಂಗಾದಿ-ಪುಣ್ಯಸರಿದಾಹೃತ-ದಿವ್ಯಪುಷ್ಪೈಃ |

ಆಗತ್ಯ ಪಾದಯುಗಲಾರ್ಚನ-ಜಾಗರೂಕಾಃ ಶ್ರೀಗಂಧಮಾದನವಿಭೋ ತವ ಸುಪ್ರಭಾತಮ್ || ೬ ||

ವೀಣಾ-ಮೃದಂಗ-ಪರಿಮಣ್ಡಿತ-ನಾರದಾದ್ಯೈಃ ಸಂಗೀಯಮಾನ-ಚರಿತಾಮೃತ ಪುಣ್ಯದೇಹ |

ಚೂಡಾಮಣೀಕೃತ-ಮನೋಹರ-ಚಂದ್ರ ಬಿಂಬ ಶ್ರೀಗಂಧಮಾದನವಿಭೋ ತವ ಸುಪ್ರಭಾತಮ್ || ೭ ||

ರಾಮೇಶ್ವರೇತಿ ಪ್ರಥಿತೇ ಪ್ರದೇಶೇ ರಾಮಂ ಪುರಸ್ಕೃತ್ಯ ಶಿವಂ ಸ್ತುವಂತಿ |

ಐಕ್ಯಂ ಪ್ರದಿಷ್ಟಂ ಶಿವರಾಮಯೋಶ್ಚ ವಿಷ್ಟಿಷ್ಠೇಶಮೂರ್ತೇ ತವ ಸುಪ್ರಭಾತಮ್ || ೮ ||

ಬ್ರಹ್ಮೇಂದ್ರ-ವಿಷ್ಣು-ಗುಹ-ವಾಕ್ವತಿ-ಸೋಮಸೂರ್ಯಾಃ ಮೃತ್ಯುಜ್ಜಯಾದಿ-ಚರಿತಂ ಬಹುಧಾ ಸ್ತುವನ್ತಿ |
ವಾಚಸ್ಪತಿವರ್ತದತಿ ವಾಸರಶುದ್ಧಿಮಾರಾತ್ ಶ್ರೀಗಂಧಮಾದನವಿಭೋ ತವ ಸುಪ್ರಭಾತಮ್ || ೯ ||

ದುಷ್ಪಣ್ಯಜಾತ-ಶಿಶುಮಾರಣವಾರಕಂ ಚ ಯತ್ಪಾವಕಾಖ್ಯಮತಿಪಾವನಮಗ್ನಿತಿರ್ಥಮ್ |
ಆವಾತಿ ಮಂದಮನಿಲಸ್ಸಹ ತಸ್ಯ ತೋಯೈಃ ಶ್ರೀಗಂಧಮಾದನವಿಭೋ ತವ ಸುಪ್ರಭಾತಮ್ || ೧೦ ||

ಶ್ರೀರಾಮಮನ್ತ್ರ-ಜಪಪಾವನ-ಚಿತ್ತವೃತ್ತಿಃ ಆಪಾದವಕ್ತ್ರ ಮನುಲೇಪಿತ-ರಕ್ತವರ್ಣಃ |
ಶ್ರೀಮಾರುತಿರ್ಜಯತಿ ಮಂದಿರ-ಪೂರ್ವಭಾಗೇ ಶ್ರೀಗಂಧಮಾದನವಿಭೋ ತವ ಸುಪ್ರಭಾತಮ್ || ೧೧ ||

ಸೀತಾಪಹರ್ತ್ಯ-ದಶಕಣ್ಣ-ವಿಮರ್ದನಾಯ ದೇವಾಂಶಭೂತ-ಹರಿಯೂಥ-ಸಹಾಯಕೇನ |
ರಾಮೇಣ ಬದ್ಧ-ವರಸೇತುತಲ-ಪ್ರಸನ್ನ ಶ್ರೀಗಂಧಮಾದನವಿಭೋ ತವ ಸುಪ್ರಭಾತಮ್ || ೧೨ ||

ಬ್ರಹ್ಮಪ್ನ-ಪಾಪ-ಪರಿಹಾರವಿಧೌ ಯತೇನ ರಾಮೇಣ ಪೂಜಿತ-ಪವಿತ್ರ-ಪದಾಬ್ಜ-ಯುಗ್ಮ |
ಭಕ್ತಾರ್ತಿ-ಭಿಜ್ಜನ ನಿರಜ್ಜನ ರಾಮನಾಥ ಶ್ರೀಗಂಧಮಾದನವಿಭೋ ತವ ಸುಪ್ರಭಾತಮ್ || ೧೩ ||

ಶೈಲಾಧಿರಾಜ-ತನಯಾಂಜ್ವಿ ಅತ-ವಾಮಭಾಗ ಕೈಲಾಸವಾಸ ಕರುಣಾಮೃತ-ಪೂರ್ಣ-ನೇತ್ರ |
ಗಂಗಾಧರ ತ್ರಿನಯನಾಂಜ್ವಿತ ಚಂದ್ರ ಚೂಡ ಶ್ರೀಗಂಧಮಾದನವಿಭೋ ತವ ಸುಪ್ರಭಾತಮ್ || ೧೪ ||

ನಿತ್ಯಾಭಿಷೇಚನ-ವಿಧೌ ತವ ಗಾಂಧ-ತೋಯಂ ಯೇನ ಪ್ರದಿಷ್ಟಮಿಹ ರಾವಣ-ಘಾತಕೇನ |
ತತ್ಕೋಟಿ-ತೀರ್ಥ-ಮಹಿಮಾವೃತ-ಸನ್ನಿಧಾನ ಶ್ರೀಗಂಧಮಾದನವಿಭೋ ತವ ಸುಪ್ರಭಾತಮ್ || ೧೫ ||

ಶೇಷೇಣ ವಾಯುಕೃತ-ವಿಕ್ರಮ-ವಾದ-ಯುಧೇ ವಾತೇನ ಭೇದಿತಮಭೂತ್ ಕಿಲ ಪರ್ವತಾಗ್ರಮ್ |
ತದ್ಗಂಧಮಾದನ-ಗಿರೌ ಕೃತ-ಸನ್ನಿಧಾನಂ ಶ್ರೀಗಂಧಮಾದನವಿಭೋ ತವ ಸುಪ್ರಭಾತಮ್ || ೧೬ ||

ಗಂಧಾನದೀ-ತಟ-ವರಾಲ-ಪುಣ್ಯಭೂಮೌ ಬ್ರಹ್ಮಾದಿ-ದೇವ-ನಿಕರೈಃ ಸ್ತುತ-ವಿಶ್ವನಾಥಃ |
ತ್ವದ್ವಾಮಭಾಗ-ಪರಿಕಲ್ಪಿತ-ಮಂದಿರಸ್ಥಃ ಶ್ರೀಗಂಧಮಾದನವಿಭೋ ತವ ಸುಪ್ರಭಾತಮ್ || ೧೭ ||

ಪೂರ್ಣೇಂದ್ರ-ಬಿಂಬ-ವದನಸ್ವರಸೀರುಹಾಕ್ಷಃ ಕೋದಣ್ಡ-ಮಣ್ಣಿತ-ಕರಃ ಕರುಣಾ-ಸಮುದ್ರಃ |
ಸೀತಾಪತಿರ್ಜಯತಿ ಸುಂದರ ತೇ ಸಮಕ್ಷಂ ಶ್ರೀರಾಮನಾಥ ಶಿವ ಭೋ ತವ ಸುಪ್ರಭಾತಮ್ || ೧೮ ||

ನಂದೀಶ್ವರೇಣ ಗಜವಕ್ತ್ರ-ಷಡಾನನಾದ್ಯೈಃ ದೇವೈರನಂತ-ವರದೈಶ್ಚ ನವಗ್ರಹಾದ್ಯೈಃ |
ಭಕ್ತ್ಯಾ ಸಮರ್ಚಿತ-ನಿಜಾಮ್ಬುಜ-ಪಾದ-ಯುಗ್ಮ ಶ್ರೀರಾಮನಾಥ ಶಿವ ಭೋ ತವ ಸುಪ್ರಭಾತಮ್ || ೧೯ ||

ಪದ್ಮಾಲಯಾಪತಿ-ವಿಧೀಂದ್ರ-ಕಿರೀಟ-ರತ್ನೈಃ ನೀರಾಜಿತಾಙ್ಗೈ-ಯುಗಲಾ ಗಿರಿರಾಜ-ಪುತ್ರೀ |
ತ್ವದ್ವಕ್ಷಿಣಾಲಯವರೇ ಕೃತ-ಸನ್ನಿಧಾನಾ ಶ್ರೀರಾಮನಾಥ ಶಿವ ಭೋ ತವ ಸುಪ್ರಭಾತಮ್ || ೨೦ ||

ಲಕ್ಷ್ಮೀಸರಃ-ಪ್ರಭೃತಿ ಪಾಪ-ಹರಾಣಿ ಸಂತಿ ತೀರ್ಥಾನಿ ಪುಣ್ಯ-ಫಲದಾನಿ ತವಾಲಯಾಂತೇ |
ತತ್ತೀರ್ಥ-ದಿವ್ಯ-ಮಹಿಮಾವೃತ-ಪುಣ್ಯ-ದೇಶ ಶ್ರೀರಾಮನಾಥ ಶಿವ ಭೋ ತವ ಸುಪ್ರಭಾತಮ್ || ೨೧ ||

ಶ್ರೀರಾಮಲಿಂಗ ಕರುಣಾಮೃತ-ಪೂರ್ಣ-ನೇತ್ರ ಶ್ರೀಭೂಮಿನಾಥ-ಪರಿಸೇವಿತ-ದಿವ್ಯಗಾತ್ರ |
ಶ್ರೀಪಾರ್ವತೀಶ ಭವತಾಪ-ವಿನಾಶ-ದಕ್ಷ ಶ್ರೀರಾಮನಾಥ ಶಿವ ಭೋ ತವ ಸುಪ್ರಭಾತಮ್ || ೨೨ ||

ಜ್ಯೋತಿಃ-ಸ್ವರೂಪ ತವ ದಿವ್ಯ-ಪದಾಮ್ಬುಜೇ ಮೇ ನಿರ್ವ್ಯಾಜ-ಭಕ್ತಿಮಿಹ ದೇಹಿ ಕೃಪಾಮ್ಬುರಾಶೇ |
ಮಾಂ ಪಾಹಿ ದೇವ ಶರಣಾಗತ-ಪಾರಿಜಾತ ಶ್ರೀರಾಮನಾಥ ಶಿವ ಭೋ ತವ ಸುಪ್ರಭಾತಮ್ || ೨೩ ||

|| ಇತಿ ಶ್ರೀರಾಮನಾಥ ಸುಪ್ರಭಾತಮ್ ||

Encoded and proofread by N.Balasubramanian bbalu@satyam.net.in

Please send corrections to sanskrit@cheerful.com

Last updated ತ್ಥoday

<http://sanskritdocuments.org>

Ramanatha Suprabhatam Lyrics in Kannada PDF

% File name : rAmanAthasuprabhAtam.itx

% Category : suprabhAta

% Location : doc_shiva

% Language : Sanskrit

% Subject : philosophy/hinduism/religion

% Transliterated by : N.Balasubramanian bbalu at satyam.net.in

% Proofread by : N.Balasubramanian bbalu at satyam.net.in

% Latest update : January 3, 2009

% Send corrections to : Sanskrit@cheerful.com

% Site access : http://sanskritdocuments.org

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website